



**О П Ш Т И Н А Д Е Л Ч Е В О**  
Градоначалник  
Ул.: „М.М.Брицо“, бр. 40, Делчево  
тел: 033/413-521 факс: 033/411 550  
E-mail: opde@sonet.com.mk



**СЛУЖБЕН ГЛАСНИК  
НА ОПШТИНА ДЕЛЧЕВО**

**Број 23**  
**07.12. 2010 година**

Службен гласник на Општина Делчево  
Излегува по потреба

Гласникот е бесплатен

Уредува

Одделение за човечки ресурси,  
правни и општи работи

**Декември, 2010**

**Делчево**

Врз основа на член 50 став 1 точка 3 од Законот за локална самоуправа („Сл.весник на РМ,, бр.5/2002), Градоначалникот на Општина Делчево, донесува

## РЕШЕНИЕ

### за објавување акти од Седумнаесеттата седница на Советот на Општина Делчево

#### I

Да се објават во „ Службен гласник на Општина Делчево,, актите на Советот на Општина Делчево, коишто Советот на Општина Делчево ги донесе на својата **Седумнаесетта редовна седница** одржана на **06.12. 2010** година и тоа:

- 1.**Одлука** за воспоставување на меѓуопштинска соработка;
- 2.**Одлука** за за изведување на градба;
- 3.**Одлука** за определување на средства за набавка на новогодишни пакетчиња;
- 4.**Одлука** за обезбедување на финансиска поддршка на ЗГ Регионален центар за застапување - Делчево, за проект од областа на енергетската ефикасност во с. Тработивиште;
- 5.**Одлука** за утврдување на потреба за изработка на ЛУПД за изградба на повеќенамено игралиште на локалитет „Стар Расадник“ к.п. бр.6393, к.п.бр.6394 и дел од к.п. бр.6395/1 КО Делчево, ул. „М.Х.Јасмин“ во Општина Делчево;
6. **Одлука** за давање на користење просторија со надомест во објект Стар Противпожарен дом-соспственост на Општина Делчево.

#### II

Решението влегува во сила со денот на донесувањето, а ќе се објави во „ Службен гласник на Општина Делчево“.

**Број 08- 2348/1**  
**07.12. 2010 год.**  
**Делчево**

**ОПШТИНА ДЕЛЧЕВО**  
**Градоначалник,**  
**Горан Малешевски, с.р.**

Врз основа на член 4 став (3) од Законот за меѓуопштинска соработка („Службен весник на Република Македонија,, бр. 79/09), член 14 став (1) и член 36 став (1) точка 15 од Законот за локалната самоуправа („Службен весник на РМ“, бр. 05/02), Советот на Општина Делчево, на својата 17. седница одржана на 6.12.2010 година, донесе

## **О Д Л У К А**

за воспоставување меѓуопштинска соработка

### **Член 1**

Се воспоставува меѓуопштинска соработка со општина Берово, Пехчево и Винаца заради заедничко вршење работи од надлежност на општините кои што се однесуваат на Локалниот Економски Развој – планирање на локалниот економски развој, утврдување на развојните структурни приоритети, водење на локална економска политика, поддршка на развојот на малите и средните претпријатија и претприемништвото на локално ниво и во тој контекст учество во воспоставувањето и развојот на локалната мрежа на институции и агенции и промовирање на партнерството меѓу општина Берово, општина Пехчево, општина Делчево и општина Винаца *(за вршење на работите од член 22 од ЗЛС и конкретниот предмет на соработка)*.

### **Член 2**

Меѓуопштинската соработка од член 1 на оваа одлука ќе се остварува преку склучување договори за здружување на финансиски, материјални и други средства *(член 9 од Законот за МОС)*.

### **Член 3**

Ова одлука влегува во сила со денот на објавување во Службен гласник на општина Делчево.

**Број 07-2327/1**  
**06.12. 2010**  
**Делчево**

**Совет на општина Делчево**  
**Претседател,**  
**Тони Трајановски, с.р.**

Врз основа на член 73 и 74 од Законот за градење („ Сл. весник на РМ“ бр. 130/09) и Законот за измени и дополнување на Законот за градење („ Сл. весник на РМ“ бр. 124/10), како и член 7 од Правилникот за формата и содржината на барањето, потребната документација и образецот на Решението за изведување на градбите, односно поставување на опремата за кои е потребно Одобрение за градење, Советот на општина Делчево, на својата 17. редовна седница, одржана на ден 06.12.2010 година, донесе

## **ОДЛУКА за изведување на градба**

### Член 1

Се одредува локацијата бр. 2 што се наоѓа на дел од к.п. бр. 6683, сопственост на Република Македонија (во Градскиот парк), за изведување на градба - поставување на уметничка скулптура.

### Член 2

Уметничката скулптура е изработена од посебна легура *rosway*, со длабочина на постамент од 90 см, ширина од 105 см и висина на скулптурата од 290 см.

### Член 3

За добивање на Решение за изведување на градба (поставување на уметничката скулптура), потребно е по донесувањето на оваа одлука да се комплетира техничката документација, согласно законските прописи.

### Член 4

Составен дел на оваа Одлука е графичкиот дел со предлог-локацијата.

### Член 5

Оваа одлука стапува во сила осмиот ден од денот на објавувањето во „Службен гласник на Општина Делчево“.

**Број 07- 2328/1**  
**06.12. 2010 год.**  
**Д е л ч е в о**

**СОВЕТ НА ОПШТИНА ДЕЛЧЕВО**  
**Претседател,**  
**Тони Трајановски, с.р.**

Врз основа на член 36 став 1 точка 15 и член 64 став 3 од Законот за локална самоуправа („Сл. весник на РМ“ бр. 5/2002), Советот на Општина Делчево, на својата 17. редовна седница, одржана на ден 06.12. 2010 година, донесе

**ОДЛУКА**  
**за определување на средства**  
**за набавка на новогодишни пакетчиња**

Член 1

Со оваа одлука се определуваат средства за набавка на новогодишни пакетчиња за:

- деца на социјално-загрозени семејства до 6 години;

- децата од ОЈУДГ „Весели Цветови“ - Делчево;

- учениците од осумгодишно образование (деца од I до IV) и и учениците од деветгодишно образование (деца од I до V одделение) од ОУ „Ванчо Прке“;

- учениците од осумгодишно образование (деца од I до IV) и и учениците од деветгодишно образование (деца од I до V одделение) од ОУ „Св. Климент Охридски“;

Член 2

Средствата за оваа намена ќе бидат обезбедени од: месечниот надоместок на членовите на Советот на Општина Делчево (во износ од 1.500,00 денари од 1 советник), 1500 денари од платата на Градоначалникот и раководителите на Одделенијата во Локалната самоуправа, 1500,00 денари од платата на директорите на основните училишта (ООУ „Ванчо Прке“ и ОУ „Св. Климент Охридски“), 1500,00 денари од платата на директорот на ОЈУДГ „Весели Цветови“, како и од Буџетот на Општина Делчево.

Член 3

Оваа одлука влегува во сила осмиот ден од денот на објавувањето во „Сл.гласник на Општина Делчево“.

**Број 07-2329/1**  
**06.12. 2010 г.**  
**Делчево**

**СОВЕТ НА ОПШТИНА ДЕЛЧЕВО**  
**Претседател,**  
**Тони Трајановски,с.р.**

Врз основа на член 36 став 1 точка 15 од Законот за локална самоуправа („ Сл. весник на РМ“ бр. 5/2002), Советот на Општина Делчево, на својата 17. редовна седница, одржана на ден 06.12. 2010 година, донесе

**ОДЛУКА**  
**за обезбедување на финансиска поддршка на**  
**ЗГ „Регионален центар за застапување“ - Делчево**  
**за учество во проект од областа на енергетската ефикасност**

Член 1

Со оваа Одлука се обезбедуваат средства за обезбедување на финансиска поддршка на ЗГ „Регионален центар за застапување“- Делчево за учество во проект од областа на енергетската ефикасност во с. Тработивиште.

Член 2

Советот на Општина Делчево ќе обезбеди 25% од вкупната сума за финансирање на проектните активности.

Средствата се обезбедени од Регионалниот центар за застапување преку Глобалниот еколошки фонд - Програма за мали грантови (ГЕФ ПМГ).

Член 3

Одлуката влегува во сила осмиот ден од денот на објавувањето во „Сл.гласник на Општина Делчево“.

**Број 07-2330/1**  
**06.12.2010 год.**  
**Делчево**

**СОВЕТ НА ОПШТИНА ДЕЛЧЕВО**  
**Претседател,**  
**Тони Трајановски, с.р.**

Врз основа начлен 12 став 8 од Закон за изменување и дополнување на законот за просторно и урбанистичко планирање (“Сл.весник на РМ” број 124/10), член 62 точка 1 од Законот за локална самоуправа (“Сл.весник на РМ” број 5/02) Советот на општина Делчево, на својата 17. седница одржана на 06.12. 2010 година, донесе

## О Д Л У К А

за утврдување на потреба за изработка на Локална урбанистичка планска документација за изградба на повеќенаменско игралиште на Локалитет “ *Сџар расадник- к.џ. бр.6393; к.џ.бр. 6394 и дел од к.џ. бр.6395/1 к.о. Делчево на ул.,, М.Х. Јасмин”*” во Општина Делчево

### Член 1

Со оваа Одлука се утврдува потреба за изработка на Локална урбанистичка планска документација за Локалитет “ *Сџар расадник- к.џ.бр. 6393 ; к.џ. бр. 6394 и дел од к.џ. бр.6395/1 к.о. Делчево на ул.,, М.Х. Јасмин”*” во Општина Делчево

Урбанистичката документација ќе биде изработена според одредбите за спроведување на Генералниот урбанистички план на град Делчево, законот за просторно и урбанистичко планирање, Програмата за донесување на Урбанистички планови за општина Делчево за 2010 год, Правилникот за стандардите и нормативите за уредување на просторот и Правилникот за поблиска содржина и начин на графичка обработка на плановите и начинот и постапката за донесување на урбанистичките планови.

### Член 2

Просторот за кој се однесува изработката на Локалната урбанистичка планска документација, е со површина на урбанистичкиот опфат од 0.75 ха.

Овој локалитет според Генерален урбанистички план за УЕ Зблок 3.2 (дел) - е дефиниран со следните граници :

- југозапад – осовина на улица која е паралелна со муслимански гробишта
- северозапад – осовина на улица,, М Х Јасмин,,
- североисток – осовина на локален пат Делчево -СРЦ Голак
- југоисток -осовина на новопредвидена улица врз ендек - Грозданец

### Член 3

Подрачјето на опфатот претставува дел од урбана единица со,, УЕЗ блок 3.2 - со една градежна парцела .

Во рамките на овој локалитет предвидени се намени , согласно со намените во ГУП за град Делчево од 2008 год.

Во рамките на ЛУПД се предвидени следните намени:

- В 1- образование  
-Комбинирана детска установа

#### Член 4

Одлуката за утврдување на потреба за изработка на Локалната урбанистичка планска документација се заверува со печат на Советот на Општина Делчево и потпис на Претседателот на Советот на Општината.

#### Член 6

Со донесувањето на оваа Одлука ,Општина Делчево да продолжи со постапката согласно законската регулатива.

#### Член 7

Локалната урбанистичка планска документација со сите нејзини делови се чува во Одделението за урбанизам, уредување и одржување на градежно земјиште и заштита на животната средина.

#### Член 8

Оваа одлука влегува во сила осмиот ден од денот на објавување во “Службен гласник на општина Делчево”.

Број 07-2331/1  
06.12. 2010 год.  
Д е л ч е в о

СОВЕТ НА ОПШТИНА ДЕЛЧЕВО  
Претседател,  
Тони Трајановски , с.р.



Врз основа на член 64 од Законот за локална самоуправа („Сл. весник на РМ“ бр.5/2002) и член 15 став 2 алинеја 1 од Правилникот за условите и начинот за продажба и давање на користење ствари во сопственост на Општина Делчево бр.07-461/1 од 14.07.2010 година, Советот на Општина Делчево, на својата 17.редовна седница, одржана на ден 06.12.2010 година, донесе

**ОДЛУКА**  
**за давање на користење просторија со надомест**  
**во објект Стар Противпожарен дом**  
**со сопственост на Општина Делчево**

Член 1

Со оваа одлука се дава на користење просторија - стан бр.3 (I кат), со површина од 30 м<sup>2</sup> во објект Стар Противпожарен дом-сопственост на Општина Делчево, што се наоѓа на ул. „Маршал Тито“, на к.п. бр. 6673, заведен во Имотен лист бр. 10321.

Член 2

Просторијата опишана во член 1 на оваа одлука се издава за становање на физички лица.

Член 3

Се задолжува Комисијата за продавање и давање на користење ствари во сопственост на Општина Делчево да определи надоместок во зависност од намената на користење на просторијата.

Член 4

Се задолжува Комисијата за продавање и давање на користење ствари во сопственост на Општина Делчево да спроведе постапка и да ги утврди потребните критериуми.

Член 5

Одлуката влегува во сила осмиот ден од денот на објавувањето во „Сл.гласник на Општина Делчево“.

**Број 07-2332/1**  
**06.12.2010 год.**  
**Делчево**

**СОВЕТ НА ОПШТИНА ДЕЛЧЕВО**  
**Претседател,**  
**Тони Трајановски,с.р.**

## СОДРЖИНА

- Решение за објавување акти.....	2
1. <b>Одлука</b> за воспоставување на меѓуопштинска соработка;.....	3
2. <b>Одлука</b> за за изведување на градба;.....	4
3. <b>Одлука</b> за определување на средства за набавка на новогодишни пакетчиња;.....	5
4. <b>Одлука</b> за обезбедување на финансиска поддршка на ЗГ Регионален центар за застапување - Делчево, за проект од областа на енергетската ефикасност во с. Тработивиште;.....	6
5. <b>Одлука</b> за утврдување на потреба за изработка на ЛУПД за изградба на повеќенамено игралиште на локалитет „Стар Расадник“ к.п. бр.6393, к.п.бр.6394 и дел од к.п. бр.6395/1 КО Делчево, ул. „М.Х.Јасмин“ во Општина Делчево;.....	7
6. <b>Одлука</b> за давање на користење просторија со надомест во објект Стар Противпожарен дом-соспственост на Општина Делчево.....	9

Изработил:Т/С